

KA'I QEERRO!!



Sochii Dargaggoota Biyyoolessaa,
Bilisummaa fi Dimokraasii(SDBBD)

National Youth Movement for
Freedom and Democracy (NYMFD)

ነፃነት፤ ሉዓላዊነትና ዴሞክራሲ ያሸንፋሉ

ከብሄራዊ የወጣቶች ንቅናቄ ለነፃነትና ለዴሞክራሲ የተሰጠ መግልጫ

በኢትዮጵያ ሊቀጣጠል የቀረበው አብዮት የሰሜን አፍሪካዎቹ ግብፅና ቱኒሲያ አይነት አብዮት ነው። በዚህና በመካከለኛው ምስራቅ የተጀመረው እንቅስቃሴ ለመላው ዓለም ታሪካዊ መልእክት አስተላልፏል። ያለንበት ወቅት የህዝቦች ድምጽና ዴሞክራሲ በአምባገነናዊ የጭቆና አገዛዝ ላይ የበላይነትን የተቀዳጀበት ጊዜ መሆኑን አረጋግጧል። ይሁን እንጂ እኛ የምናካሄደው አብዮት መንስኤ አብዮቱ የሚጠይቀው መስዋዕትነት ቀደም ስል ከተጠቀሱት የቅርብ ጊዜ አብዮቶች የተለየ ይሆናል።

እኛ የኦሮሞና የሌሎች የተጨቆኑ ህዝቦች ተወላጅ ተማሪዎች እነሆ የአብዮት ችቦ ማቀጣጠላችንን ለኢትዮጵያም ሆነ ለመላው ዓለም ማስገንዘብ እንወዳለን። በቅርብ ጊዜ በኦሮሞ ተማሪዎች ለተከፈለው መስዋዕትነት ከፍተኛ ያለ ቦታ እየሰጠን እኛም በተራችን ነፃነት የምትጠይቅውን መስዋዕትነት ለመክፈል ቆርጠን ተነስተናል። የኢትዮጵያ ህዝቦችም ጥሪያችንን በመስማት ግፍና ጭቆናን አስወግደው ነፃነት፤ ዴሞክራሲና ፍትህ በሀገራችን እውን አድርገን ክብርን ለመጎናፀፍ በሙሉ ልብ ከጎናችን እንዲሰለፉ ተስፋ እናደርጋለን።

ስለሆነም

1. ህወሃት ወይም ኢህአዴግ እያለ ራሱን የሚጠራው አስተዳደር በጎሳ ተደራጅቶ በስታሊናዊ የድርጅት መዋቅር የሚንቀሳቀስ ስለሆነ ቡድኑ ዘርግቻለሁ የሚለው የፈደራል ስርዓት በሽፍጥ የተሞላና የህዝቦችን አብዮት አላልቶ ለመግዛት ያለመ በመሆኑ ይህ መንግስት እንደ ኦሮሞ አማራ አጋዴን ሲዳማና የደቡብ ህዝቦች ያሉ ህዝቦችን በደመኛ ጠላትነት ፈርጆ ሲዘምትባቸው የኖረ ስለሆነ ስርዓቱ ላለፍት 20 አመታት የተያያዘው የጦርነት ዘመቻና የጭቆና አገዛዝን እንዲያበቃ እንጠይቃለን።
2. መለስ ዜናዊ ባለፍት 20 አመታት የአገዛዝ ዘመኑ በዘረጋው የጭቆና ስራአት ስልጣኑን አደላድሏል። ይህ የመለስ ዜናዊ አገዛዝ በሰብአዊ መብት ረገጣ ህዝብን ከቀዴው በማፈናቀል በጅምላ እስራትን ግድያ ተግባራት ጎልቶ የሚታወቅ ነው።

ስለሆነም፡

- በዚህ ስርአት ለእስራት የተዳረጉ የፖለቲካ እስረኞች በስቸኳይ እንዲፋቱ
 - የሰው ልጅ የሚሰቃይበት እንደ ኩብት የሚታረድበትና ባጠቃላይ እስከዛሬ የሺህዎች ህይወት የጠፋበትና ለአካለ ጉዳሉት የተዳረጉበት “ማዕከላዊ” የተሰኘው የምርመራ ማዕከል (እስር ቤት) እንዲፈርስ እንጠይቃለን።
3. የመለስ ዜናዊ ስርአት ባለስልጣናት በዘረፋ ባካብቱት ሀብት መጠን የሀገሪቷን ዕድገት እየለኩ አድገናል በልጽገናል ሲሉ የኢትዮጵያ ህዝቦች ግን እያንዳንዷ ዕለት በስቃይ እያለፉ ናቸው። ስርአቱ በሚከተለው የተሳሳተ የኢኮኖሚ ፖሊሲ ሃቢያ የኑሮ ውድነት ከማይቀመስበት ደረጃ ላይ ደርሷል። በሽታ ረሃብ ድርቅ እና ድህነት የ ኢትዮጵያ ሀብረተሰብ መለያ ምልክቶች እንደሆኑ ቀጥለዋል።

ስለሆነም

እንደ ስኳር ዘይት ዳቦ ወዘተ ያሉ የዕለት ተዕለት አስፈላጊ ምግቦችና ሽቀጣሽቀጦች ባስቸኳይ ለህዝብ እንዲቀርቡ፣ የኑሮ ውድነት ያስከተለው የተሳሳተ የኢኮኖሚ ፖሊሲ ተወግዶ ጤናማ የግብይት ስርአት ይስፈን ዘንድ ባስቸኳይ እርምጃ እንዲወሰድ እንጠይቃለን።

4. የመለስ መንግስት የሀገሪቱን የኢኮኖሚ አውታር በሙሉ የተቆጣጠረ መሆኑ በተለይም EFFORT የተባለው አውራ የንግድ ተቋም የመለስ ዜናዊ ባለቤት በሆነች አዜብ መስፍን ቁጥጥር ስር መሆኑ የአደባባይ ምስጥር ነው።

ስለሆነም፡

በመለስ ዜናዊ ቤተሰብ ቁጥጥር ስር የሚገኘው ይህ ሀብት ለህዝብ እንዲመለስ፣ በቤተሰቦችና በቤተሰቦች የተመዘበረውና የተዘረፈው የህዝብ ገንዘብ ባስቸኳይ እንዲጣራ ወይም እንዲመረመር እንጠይቃለን።

5. 90% የሚሆነው የሀገሪቷ ዜጋ ኑሮው በግብርና ላይ የተመሰረተ ወይም ከግብርና ጋር የተያያዘ ነው። በ1960ዎቹ ጭቁን ህዝቦችን ሁሉ አስተባብሮ የንጉሡን ስርአት ያስወገደው “መሬት ላራሹ” የተሰኘው ዝነኛ መፈክር ሁሌም እንደታወሰ ነው። ዛሬም የህወሓት መንግስት በተያያዘው መሬት የመንጠቅ ፖሊሲ ህዝቡ መሬቱን እየተቀማ ከቄዬው እየተባረረ ለዘመናዊ ባርነት ተዳርጓል።

ስለሆነም፡

ይህ የመሬት ሽያጭ ወይም ኪራይ ፖሊሲ ባስቸኳይ እንዲቆም፣ እስካሁን በህዝብ መሬት ላይ የተደረጉት የኪራይ ድርድሮችና ስምምነቶች በሙሉ ባስቸኳይ እንዲሰረዙ እንጠይቃለን።

6. ኢትዮጵያ ባለፉት 20 ዓመታት ለከፋ የፖለቲካ፣ የማህበራዊ፣ እና ኢኮኖሚያዊ አፈና ተዳርጋ ቆይታለች። ስርዓቱ የሚመራበት የፖለቲካ ቅኝት ስታሊናዊ ፅንሰ ሀሳብ ላይ የተመረከዘ ነው። ህግ አውጪው፣ ህግ ተርጓሚውና ህግ አስፈፃሚው ተለያይቶ የየራሱ ሃላፊነት በገዳነት የሚወጣ ሊሆን አልቻለም። እነዚህን የመንግስት ነፃ አካላት መለስ

ዜናዊ በስታሊናዊ መዋቅሩ ተቆጣጥሮ እንደፈለገ እየመራ ነው። መለስ ዜናዊ አንዴም ጊዜ በነፃ ምርጫ ተወዳድሮ የተመረጠ ሳይሆን በስታሊናዊ ስልቱ ራሱን አስመርጦ ሀገር የሚገዛ ግለሰብ ነው።

ስለሆነም፡

መለስ ዜናዊ ባስቸኳይ ከስልጣን እንዲወርድ እንጠይቃለን።

7. በ2002ቱ ምርጫ ወቅት ከ90 ያላነሱ የፖለቲካ ፓርቲዎች ተወዳድረው ሳለ ስልጣን ላይ ያለው በህወሃት የሚመራው የኢህአዴግ ፓርቲ 99.6% ድምፅ አገኘ በማለት ፈፅሞ ተአማኒነት የሌለው የምርጫ ውጤት አውጇል።

የምርጫው ኮሚሽን አስፈፃሚዎች የኢህአዴግ የቅርብ ሰዎች በመሆናቸው፣ የገንዘብ፣ የሚድያ፣ የፖሊስ፣ የፀጥታ ወዘተ አጠቃቀሞች ሙሉ በሙሉ ለገዢው ፓርቲ ያዳሉና ፓርቲው ስልጣን ጨብጦ እንዲቀጥል ክፍተኛ ርብርብ የተደረገ መሆኑ እሙን ነው። ይህ በሀገሪቷ ተካሄደ የተባለው ምርጫ በእጅጉ አሳፋሪ ከመሆኑም በላይ ዓለም አቀፉን ህብረተሰብ ለማታለል የተከናወነ የፖለቲካ ፈጣሪ መሆኑ ይታወቃል።

ስለሆነም፡

ሁለቱም የፓርላማ ስብሰቦች ማለትም የህዝብ ተወካዮችና የፌዴረሽን ምክር ቤት ተወካዮች ባስቸኳይ እንዲፈርሱ እንጠይቃለን።

እውነተኛ የፍትህና የዴሞክራሲ ስርዓት በሀገሪቷ እንዲሰፍን ከተፈለገ በፍትሃዊ ትግል ላይ የሚገኙ ነፃ የፖለቲካ ድርጅቶችን ያሳተፈ የሽግግር መንግስት እንዲቋቋም እንጠይቃለን።

ድል ለተጨቆኑ ህዝቦች!!!

ነፃነትና ዴሞክራሲ ያሸንፋሉ!!!